
रौनकाचो नरकायूर 


'रुशीकेश, वरां पळय बारा जावन गेलीं. पुरो करुया 
नरकासूर.' 
(रौनक तुका न्हिदूं जाय जाल्यार तूं वच हां. दोन दीस उल्ल्यात 
दिवाळेक. आमी आज ताका पुराय करतलेच. फाल्यां रंग मार 
जाय.' 

रौनकाक सामकी न्हीद येताली. पूण तांकां थंय सोडून घरा 
वचपय बरें ढिसनासलें. तो पेपर उगडून feaurd निमित्त करुन 
थयच झेमपाक लागलो. नरकासुराक पेपर लावप्यांनी 
पळयनासतना उडयल्ले पेपेर रौनकाचेर पडले. पांगरुण घेतिल्लेवरी 
रौनक सुस्त न्हिदलो. 

थोड्या वेळान नरकासुराक सारकीं कागढां गुठलावन 


5 


गिरगिरें 


जातकच सगळे उलयत भायर सरले. ताच्या कॉलनीतल्या एका 
रिकाम्या दुकानात ते नरकासूर करताले. भायर येवन ताणी शटर 
ओडलें आनी कुलूप लायलें. घरा वतना एकल्यान FEO, 'आरे, 
रौनक न्हीढ येता म्हणटालो, खरोच घरा गेली ?' 

‘gu दिसता, आमी भायर सरतना काय थय नासलो.' सगळे 
उलउलयत घरा गेले. 
“रौनक, बाब रौनक ऊठ, 30. 
‘SS, मम्मा मात्सौं न्हिदतां गे.' 
'आरे हांव तुजी मम्मा न्हय. हांव नरकासूर उलयतां.' 
'आं! नरकासूर।' रौनकान कच्च करुन आंग esa. ताणे बारीक 
दोळे करुन पळयलें आनी खरोच नरकासूर उलयता तो पळीवन 
दोळे गच्च धांपून घेतले. पूण नरकासूरान ताका फुसलायलो, 'बाब रे 
रौनक, भियेवनाका, हांव लुका कांयच करचों ना चल म्हज्या खांदार 
बस, तुका लोकांचे नरकासूर दाखोवन हाडटां.' 

आतां रीनकाक मात्सी धीर आयली. तो faa faa 
नरकासुराच्या खांदार बसलो. नरकासुरान ताका जायत्या जाणांचे 
नरकासूर दाखयले आनी are, vaga रौनक, हांव dd व्हड . 
राकेस, म्हजी कशी दशा केल्या पळ्य, कोणे म्हजी तकली कित्याय 
किर्ते केल्या, कोणे Fest वयलें धड Aled केलां जाल्यार सकयलैं 
धड बारीक, कोणे म्हाका वांकडो तिकडीच केला. एक रात म्हाका 
नाचय नाचय नाचयतले आनी मागीर लासयतले ? 

'हयच, लुका लासून उडोवपाकच आमी केला. पयलीं कृष्ण तुका 
मारतलो मागीर आमी तुका लासतले ? 

'हय रे, पूण Sat काळार श्रीकृष्णान म्हाका मारिल्ली म्हणून 
दर वर्सा म्हर्जे कागदी बावलें करुन लासून तुमकां कितें मेळटा? ते 
परस कोयराचो राकेस कितलो ase? प्लास्टीकाचो राकेस de 
व्हड जायत आसा. तो पयलीं ना करात? 

'हय मरे नरकासुरा, तुजी बावलो करुन लासचे परस, आमी 
जायतें नाका आशिल्ले लासून उडोवन आमचें घर, गांव निवळ करुंक 
शकतात. 

हय, दिवाळेचो अर्थच वायट आसा तें ना करप, सगळें घर दार निवळ 
करप, काळोख ना करुन सगळे कडेन उजवाड करप? 

'हय रे, हांव हें म्हज्या इश्टांकय सांगतां? हेवटेन कितें जालें, 
सगळ्या FWA वांगडा रौनक ना तें ताच्या आवय पळयलें. fart 
रौनकाची चवकशी केली. सगळे भियेले. 'आरे रौनक ढुकानांतच 
न्हिढून उरू ना मू?' रीनकाचे मम्मी सकट सगळे ढुकानार आयले. 
शटर उगडून भितर वच जाल्यार रौनक थंयच न्हिदिल्ली. सगळे ताका 
उठोवंक लागले. 'आरे, आरे नरकासुरा, म्हाका हालयनाक. सकयल 
देवय.'सगळें व्हडाव्हडान हांसूक लागले. 'आरे तुका नरकासूर 
उठयना, आमी उठयतात.' 

रौनकान हळूच q उगडून पळयलें. तांचो तोंड नाशिल्ली 
नरकासूर थयच SH आसलो, आनी सगळीं ताका हांसतालीं. 

चार मस्तुले 


बटू, कुकू, रोबो आनी चिंटू चवगय बरे इश्ट आसले. ते खूब 
हुशार तितलेच मस्तेय आसले. शाळेंत सगळ्यांक तांचीं मस्तेपणां 
खबर आसलीं. ते GAM आदार करुकय तशेच मुखार आसताले. 
कोणाची कशी रड घालप तांकां सारकी खबर आसली. 

सरान काळी पेन्ट घाली जाल्यार ते कढेलार खोडवाचो पिठी 
घालून ढ्वरताले. सर बसून उठतकच ताची पेन्ट फाटल्यान धवी 
जाताली. मागीर सगळीं भुरगीं हांसताली. एक दीस ताणीं सिमा 
टिचरिच्या लांब विणयेक पानां लायलीं. ती वर्गा भायर वतां वतां 
सगळ्या भुरग्यानी पळयलीं. ते हासू लागले. तशी टिचर परत वर्गात 
येवन 'किते जालें ?' म्हणून विचारपाक लागली. yor कोणेच तिका 

कांय सांगलें ना. हांच्या मस्तेपणाची सगळ्या भुरग्यांक मजा 
मेळटाली. ती तशीच gaan वर्गात गेली. थंयचीय सगळीं भुरगीं 
तिका पळोवन हांसूक लागलीं. तिणे कोणाक कांयच विचारलें ना. 
मात स्टाफान येतकच तिका खरी खबर कळळी. त्या शिक्षकां 
वांगडा सिमा टिचरय खूब हांसली. रिटा टिचरीन म्हळें, हें काम त्या 
मस्त्यांचेंच आसतले. आतां कितें करतलें तांका.' 
'चड तापयनाका गो तांकां. पानां माळून बरें दिसले तू.' कामत 
सरान FEO. 

सिमा टिचरीन वर्गात येवन आपल्याक पानां कोणे 
माळळ्यांत तें विचारलें. सगळीं भितरले भितर हांसतालीं. पूण कोणच 
सांगूक तयार नासले. निमणे जेन्ना तिणे सगळ्या वर्गाक शिक्षा करता 
FEO! AA ह्या चवगांयनी आपली चूक मानून घेतली. 

अशेच एक दीस, Seed फाटीक काठ़ंनाचें तोंड aise 
कागद AM लायलें. ताका वयल्यान चुईंगम लावन दवरलें. त्या 
दीसा दिस्त हेडमास्तर तांच्या वर्गात आयलो. सगळ्यांचेर आकांत 
आयलो. 'वचून कागढ कसो काडप?' है चितता सर हेडमास्तर 
कदेला म्हन्यात गेलो. सर बसचे पयलींच बंटून सराक उलो माल्लो. 
आनी ताणीं कढेलाक लायिल्लो कागढ काडून सराक GRAIN, 
आनी चूक मागली. हेडमास्टरान तांकां बरेच तापयले. 'अशी चूक 
आमी केज्ञाच करचेना' अशे तांचे कडल्यान शंबर वेळा बरोवन घेतलें. 
जालें, थोडे दीस ते शाणें भुरगे कशे रावले. तशे ते भुरग्यांची बारीक 
बारीक वाट लायतालेच. पूण बोवाळ जाय ARS ताणी कांय केलें 
ना. पूण ताचे भितरली मस्ती ताका कशीच वोगी aya दिना 
आसली. 

शाळेच्या वयल्या मजल्यार ल्हानसो तेर्रास कसो जागो 
आसलो. गॅलरितल्यान उडी मारुन थंय ढेवंक मेळटाले. पूण परत 
वयर येवप कठीण. त्या दीसा कितें जालें. पांचवेच्या वर्गातले भुरे 
गॅलरींत बोलांनी खेळटाले. आमचे मस्तुले थंय पावले. ताणीं तांचो 

बॉल त्या CRA उडयलो. तो बॉल ज्या भुरग्याचो तो रडूं लागली. 
ते बरोबर रीबीन ताका सांगलें. “आरे, रडटा कित्याक, हांगा यो हांव 
तुका थंय ढेँवयता तूं बॉल घेवून यो, हांव परत वयर काडटां.' 

भुरगो तयार जालो. ताका तेर्रासार ढेंवयता सर घांट वाजली. 
हे मस्तुले आनी हेर भुरगीं वर्गात थांबलीं. तो भुरगो थंय एकटीच 
उरली. तो व्हडाव्हडान रडूक लागलो. दिस्त थयच्यान प्युन वतालो. 
ताणे ताका पळयलो. ताणे कदेल सकल सोडून ताका वयर काडलो 
आनी हेडमास्तर म्हन्यात व्हेलो. ताणे सगळी गजाल SSAA राक 
सांगली. 

ढुसरे दीस प्रार्थने वेळार हेडमास्तरान त्या चवगय मस्त्यांक 
सगळे शाळेमुखार हाडून ताणी किते केलें तें सांगले. चवगाच्याय 
दोळ्यांतल्यान घळघळीत ढुकां व्हावक लागली. हेडमास्तरान तांकां 
सगळ्या मुखार माफी मागपाक लायली. ते भायर अशें आठ दीस 
प्रार्थनेवेळार माफी मागपाक लायली. 

त्या दिसाच्यान त्या चवगय मस्त्यांनी मस्ती करपाचें सोडलें. 

हतीन धांवडायलें मानग्याक 


एका रानातल्यान व्हडली न्हंय व्हांवताली. न्हर्येत मदीं मदीं 
व्हड व्हड तळपां आशिल्लीं. न्हंयत तरेकवार नुस्तीं रावतालीं. 
रानांतलीं सुकणीं सावदां न्हंयचेर उदक पिवपांक येतालीं. थोडीं 
जनावरां उदकांत पोंवतालीं. केन्ना BAT Sec एकामेकाचेर मारुन 
तीं खेळटालीं. नुस्त्यांची तांचेकडेन बरी इश्टागत आसली. तीय 
जनावरां वांगडा खेळटालीं. 

एक दीस किते जाले, एक व्हडलें मानगें आपल्या पिलांक 
घेवन ते न्हयेत रावक आयले, दोन तळपामदीं बरी घोल कशी 
आशिल्ली. तातूंत ते रावंक लागलें. तरेकवार जनावरां थंय उदक 
पिवपाक येतात तें पळीवन मानग्याच्या तोंडाक उदक सुटलें. ताणे 
चितलें, 'त्या मानग्यांनी म्हजेकडेन झगडून म्हाका धांवडायले तें बरें 
जालें. थय कितेंय मेळळ्यार सगळींच मानगीं धांवन येतालीं. हांगा 
बरें, आमचे आमीच खावप. 

मानगें सदांच AOU आडसाक रावतालें आनी हळूच एक 

जनावर घेवन बिळांत वतालें. एक दीस आपल्या पिलाक मानर्गे 
ओडून व्हरता तें ढिस्तच हरणान पळयलें. हरणान किळच्यो ARCA. 
ताचो बोवाळ आयकून सगळीं जनावरां ताचे भोंवतणी जमलीं. 
हरणाची गजाल आयकून सगळ्यांक अजाप जालें. थोडी जनावरां 
भयान कडकडूंक लागलीं. 'आता कितें करप' सगळ्यांक हुस्की 
जालो.थंयच मात्सें पयस एक हती बसून झेमतालो. वास्वेलान ताका 
हालोवन जागयली आनी सगळी घडणूक सांगली. हती फिस्स करुन 
हांसलो. zada मरे, फाल्यां हांव ताका बुध्द शिकयतां. हांव थंय 
RR कीणेच उढकात Gau ना. 

EN दीस sad IR सगळी जनावरां जमलीं. धोलत 
Mad हती न्हयचे धडेर आयलो. सगळी जनावरां ताका 
उमळशिकेन पळोवंक लागलीं. उदकांत आशिल्ल्या तळपार दोन 
पाय दवरुन हती Sal रावलो. बरोच वेळ मानग्याक एक जनावर 
मेळू नासले. ताचीं पिलां भुकेक रडटालीं. मानग्यान वेळ केलोना 
हतीचो पांय धरपाक व्हडलें तोंड उगडून तें मुखार आयले. हती 
आपल्या बारीक दोळ्यांनी ताचेर नजर ढेवरून आसली. ताणे हळूच 
पांय ढुसरेकडेन Cecil. मानगें तेवटेन वळळें. परतून हतीन पाय . 
हालयलो, अशें करता करतां मानग्याची शेंपडी हतीच्या पायाकडेन 
पावली. हतीन वेळ केलो ना, पांय काडून ताचे शेपडेर दवरली. 
मानग्याक कळ सोंसूक जाली ना. तें लागलें वळवळूक. तेज्ञाच 
हतीन आपली सोंड फटाफट ताचेर माल्ली. मानगें अर्दमेलें जालें. 
व्हडाव्हडान रडत ताणे हतीची क्षमा मागली. आपूण भुरग्यांक घेवन 
पयस वता म्हणून काकुळटेक येवक लागलें. 

हतीक ताचें भोंगू शै दिसले. हती हळूच वयर आयलो. 
मानग्यान वेळ केलो ना. आपल्या पिलाक घेवन सडसडीत 
थयच्यान गेलें. सगळ्या जनावराक खोस जाली. व्हडाव्हडान 
ताळयो मारुन ताणी हतीचो जयजयकार केलो. 


x 

एका आसलो आजो. एक आसली आजी. तीं गांवचे शिमेर 
रावतालीं. तांच्या घरा भायर एक व्हडलो रुक आसलो. ताचेर 
कावळे, कीर, मडवळपक्षी, मेस्त पक्षी, पिटोळ, बळारी, गिरबुज्यो, 
किरकिरे अशे जायते तरेचे पक्षी रावताले. 

आज्यान आनी आज्येन बरें आंगण केल्ले. घरा भोंवतणी 
सोबीत फुलांची झाडां रोयिल्लीं. सदांच सांज सकाळ आजो सुकण्यांक 
धान्य उडयतालो. आजी ल्हान ल्हान आयदनांनी भरुन उदक 
दवरताली. तरेकवार आवाज करीत सवणीं येवन खावक खातालीं. 
उदक पियेतालीं आनी IRST करुन उडून वतालीं. आजो आनी 
आजी बसून तांचो खेळ पळयतालीं आनी तांकां तोखेतालीं. 

ताका आजो, आज्येची सवकळ जाल्ली. आज्याक धान्य 


I8 

ads मात्सी वेळ जालो जाल्यार तीं आंगणात येवन आज्याक 
साढयतालीं. आजो धान्य घेवन आयलो काय आज्याच्या आशी 
कुशीक नाचतालीं. 

एक दीस कोणेतरी आपलो बुकलो हाडून थंय सोडलो. येद्या 
मोठ्या तोंडाचो. बटबटीत पांचव्या दोळ्यांची. दिसत दनपारच्या वेळार 
म्यांऽव, म्यां।ऽव करीत तो आज्येच्या आंगणांत आयलो. आज्याक 
ताका पळोवनच तिडक आयली. ताणे ताका धांवडावपाक ढाणो 
हातांत घेतलो. पूण आज्येन ताका आडायलो. आनी म्हळे, 
'ढनपारचो भितर सरला तो. उपाशीं आसतलो. वाडया ताका. ' 
आज्येन एक Me ताटली काडली. बांगड्या हुमण्यान कालयल्ले 
शीत ताचेर वाडलें. बुकीन जिबली चाटीत चाटीत तें सोंपयलें आनी 
म्यांऽव, म्याऽव करीत आज्येक घश्टलो. 

जालें, बुकी आतां ताचोच जालो. पूण आज्याक तो मातय 
आवडनासलो: आंगणात धान्य खावंक Batt सुकणी पळोवन 
बुकीच्या 'जिबेक सामकें उदक सुटलें. पूण म्हऱ्यांत बशिल्ल्या 
आज्याक पळीवन तो वोग्गी बसतालो. एक दीस आजो म्हऱ्यांत ना 
सो पळयलो आनी हळूच वचून एक You धरलें. खिणात ताका . 
Aaga खावन उडयलें. हेर सवणीं Sara उडून गेल्लीं. आजो दिस्त 
थय पावलो. ताका Feld कर्म Hoo. एक ढाणी घेवन तो बुकी 
फाटल्यान लागली. 

बुर्कीक Hoo, 'हो आजो आंगणात येवपी You खांवक 
दिवचो ना.' रातचीं सुकणीं त्या व्हडल्या रुकार बसतात तें बुकीन 
पळयल्लें. ताणे मनात fod तरी थारायलें आनी तो रात जावपाची वाट 
पळोवंक लागलो. 

रात जातकर बुकी हळूच झाडार चडली, आनी न्हिदिल्ल्या 
एका सुकण्याक घेवन सकयल देवलो. सुकण्यान किळच्यो 
माल्ल्यो. तें आयकून हैर सवणीं जागीं जालीं. पूण कोणे सुकण्याक 

व्हेलें तें तांकां कळळेंना. अशें दोन चार दीस जालें. राती वेळार 
आपलो दुर्मान कोण तो तांकां कळनासलो. ती भियेवन दीस 
काडटालीं. 

ते दीस बुर्कीन सकाळींच घोटोरांतलीं पिला पळयलीं. ताचे 
जिबेक उदक सुटलें. तो हळूच वयर गेलो. कावळीण dara उठून 
वयले खांढयेर बशिल्ली. बुकल्यान हळुच घोटेर सकयल उडयलो 
आनी आपणेय सकयल उडी ma, पिलांचो कुलकुलाट आयकून 
कावळीणीन सकयल पळयलें. आपली पिला बुकी खांवक बसला तें 
पळोवन ती आकांतान किळच्यो मारु लागली. 'काव5 कावऽ 
कांवऽ' तिच्या बोवाळांन सगळीं सुकणी जमलीं. सगळ्यानी म्हळे, 
'होच तर आमचो ढुस्मान, सोडप ना ताका.' 

खिणाभितर सगळ्यांनी बुर्कीक चोंचावन अर्दमेलो केलो. 
सुकण्यांचो आवाज आयकून आजो आजी आंगणात आयिल्लीं. 
आज्यान FEO, 'पळयलें मू, वायट कर्तुब केल्यार अशीच ख्यास्त 


मेळटा.' 
x 

बेबर्कीबाय 


एका शेताकुशीक रावताले काय बेबे, बेबक्यो, आनी तांचीं 
माणकुलीं. तातूंत आशिल्ली एक सोबीत माणकुलीशी बेबकी. सामकी 
मस्ती. बाकीची बेबका Mal आपल्या आई - बाबा वांगडाच 
फिरतालीं. 

पूण ही मस्ती बेबकी मात एकटी एकटीच फिरताली. टूण 5 
टूण 5 टूण करून उडयो मारीत ती किडी जीव खायत फिरताली. 
शेतात काम करूंक येवपी बायलांक तिडावपाक तिका आवडटालें. 

ती तांचेर मदींच टू ऽण करून उडी मारतली, तांणी कच्च PAT आंग 
काडलें कांय तिका मज्जा दिसताली. त्यो बायलो तिचेर रागार जाय 
नासल्यो. 'पाड पडूं ह्या बेबकांचें' म्हणत अपुरबायेन तिका 
धांवडायताल्यो. तितली बेबकेक मजा दिसताली. 

त्या शेतांतल्या उदकात बारीक बारीक नुस्तीं, किडे आसले. 
ते खावंक बळारी, कावळे थंय येताले. पूण, बेबकी बाय तांकां 
आडायताली, 'हें शेत म्हर्जे, हीं नुस्ती म्हजी, तुमी कित्याक येतात 
हांगा, हांव तुमकां नुस्ते खावंक दिवची ना' अशें म्हणत बेबकीबाय 
वांकड्यो तिकड्यो उडयो मारीत धांवताली. बळारी मागीर 
बेबकेबायक तापयताल्यो, 'बेबकेबाय हें शेत आमचे सगळ्यांचे. चड 
शाणेपणां करशी, आमची ala तुका YE करून तोंडांत उडयतली.' 

बेबकीबाय हांसून म्हणटाली. ‘at वा! तुमची dla बरी 
खातली म्हाका, हांव कुट्ट करून तुमचे लांब लांब गोमटेक घांस 
मारतलीं.' 

तिचे आवयक तिचो हो सभाव मातय आवडनासलो. ती सदांच 
तिका म्हणी, 'बेबकीबाय, असो सगल्यांक त्रास दिवप बरें न्हय. ते 
तुका कांयच करनात म्हणून तूं तांचे चडच वाटेक वता. एक दीस 
त्रासात पडटलीं q qu बेबकीबाय आवयली सांगणी कानामनार 
घेयनासली. आवय म्हणून बाबडी कितें करतली? तिचे 
आशिकुशीक फिरत रावताली. 

त्या शेता धडेर एक व्हड झाड आसलें. ताच्या मुळांत 
आशिल्ल्या एका बिळांत हालींच एक सोरोप रावंक आयिल्ली. त्या 
शेतांत हुंदीर - घुशी, बेबे खूब आसात हाची ताका सुलूस लागिल्ली. 
बेबकेबायचे आवयन ताका ज्युस्तच पळयलो. तिणें बेबकेबायक 
शिटकायली, 'बाय, तुजीं मस्तेपणां आतां बंद कर आमवो ढुस्मान 
सोरोप आयला. एका घांसान तुका गट्टम करतलो.' 
'हां गे, आई, तूं भियेवं नाका. हांव सांबाळून खेळटां.' अशे आवयक 
सांगून ती भायर धांवली. 


त्या दिसा सोरोप वेटोळे करून शेतामेरेर बशिल्ली. बेबकी बाय 
zu 5 टूण 5 करून उडक्यो मारीत वेतना नेमकी सोरपाच्या 
वेटोळ्यांत सांपडली. सोरपान तिका ज्सुस्त पळयली आनी तो 
वेटोळे घट करपाक लागलो. बेबकीबाय आकांतान किळच्यो माखक 
लागली. 

लागींच बळारी आसल्यो. तांणी सोरपा म्हऱ्यांत येवन व्हडा 
व्हडान बोवाळ घालो. पूण सोरोप बेबकेक आंवळत आसलो. निमणे 
बळारी सोरपाचेर चोंची माक लागल्यो. ते बराबर सोरपाचो विळखी 
सुटलो आनी बेबर्कीबाय कडकडत उड्यो मारत घरा आयली. 
आवयक तिणे सगळी गजाल सांगली. 
पळेलैं मगो, ह्या बळारींक तू सद्दा त्रास ढितालें. पूण आज ताणीच 
तुका वाटायलें. 

हय आई, हाव आता केन्नाच कोणाक त्रास Rad ना अशें 
म्हणत तिणें आवयक IT मारली. 


+ 

वांस्वेल आनी दुकरीण 


एका रानात आसली एक ढुकर. तिका आशिल्ले कुकुलेच धा 
पेटे. ओक 5 ऊंक, ओंक 5 ऊंक करीत ते ढुकरिणी फाटल्या 
फुडल्यान फिरताले. दुकरीण रानात फिरून झाडाच्यो तन्न्यो 
खांदयो, पानां आनी मुळा खाताली, बरीं पिकिल्लीं फळांय खाताली. 
मदीं मदीं तज्ञी पाना चाबून मोव करून भुरग्यांक खावंक दिताली. 
दुकरीण मात्सी आड पडली काय पेटे Sa pa करीत तिचें q 
पियताले. पाल्या परस तांका ढुढू पिवपाक चड आवडटालें. 
बाळत जावचे पयलीं ढुकरीणीन एका खोलशा SPAR वयल्यान 
ताळकुटां, पानां घालून घोल कशी केल्ली. तातूंत ती पेट ल्हान 
आसासर बरे भशेन रावली. पूण पेटे व्हड जाले तशे मस्तेय जाले. ते 
ताळकुटां पानां मस्तिताले. तिच्या घराची आतां दशा जाल्ली. पूण 

पेट्यांक ताची पर्वा नासली. ते रातचे ढुकरिणीच्या उबेक तिच्या आंगा 
खांदार न्हिढ़ताले. ढिसाचे दुकरिणी फाटल्यान हेडटाले. 

त्या रानांत एक वांस्वेल दोंगराक आशिल्ले एके घोलीत 
रावतालें. दुकरीण आनी तिच्या पेट्यांचो ताका ढुस्वास दिसताली. 
'इतल्याशा पेट्यांक घेवन ही ढुकरीण कशी हेडटा पळे. रावंक घर ना 
म्हूण बरें. म्हजे AS व्हडले घोलीत हांव मात बाबडे एकटेंच रावतां. 
हिचो एक तरी पेटो फारायतलैंच हांव. कळचें लेगीत ना पिशेक हे.' 
अशे मनातल्या मनात बडबडूनच वांस्वेल रावलें ना. एक दीस तिचो 
do चुकोवन ताणे एक पेटी उखल्ली आनी Tag आपले घोलींत 
आयले. 

आतां ताचे दीस त्या पेट्या वांगडा खेळटना मजेत वतालें. तै 
पेट्याक पाली चाबून मोव a करून खांवक दिताले. बरी पिकीं 
फळां दिताले. तरीय पेटो gar पासत रडटालो. मागीर वांस्वेल ताका 
खेळयतालें आनी विसरायेर घालतालें. 

ata एक दीस वास्वेल आनी पेटो भायर खेळटालीं. 
इतल्यांत थय एक बोकडी आयली. ढुकरिणीच्या पेटा वांगडा वांस्वेल 
खेळटा तें पळोवन तिणे अजापान विचारलें, 'वास्वेलबाय ही ` 
ढुकरिणीचो पेटो हांगा कसो आयलो ?' वास्वोलान ताका बेगीबेगीन 
आपल्या पोटाकडेन लिपयली आनी म्हळे, 'हो म्हजो पेटी ढुकरिणीचो 
न्हय.' 'आगो, ताका तुजेवरी लांब लांब केंस नात, ती तुजे भशेन 
दिसना.' 'लुजे दोळे सारके ना. आमचे पेटे ल्हान आसतना अशेच 
दिसतात.' sac सागून वांस्वेल पेट्याक घेवन भितर गेलें. 

बोकडेक ताचो ढुबाव आयलो. थयच ताका सोंसो दिसलो. 
ताणे सोंशाकय व्हरून तो पेटो दाखयलो. ताकाय वांस्वलाचो Fara 
आयलो. तीं ढोगांय ढुकरिणी म्हऱयांत गेलीं आनी सगळी गजाल 
तिका सांगली. ढुकरीण चाळवली. 'वांस्वेलाक ढाखतां HRS’ 
म्हणत वचपाक उठली. थयच एक गाढव आशिल्लें. ताणे म्हळे, “आगे 
पापणी, तें वांस्वेल तुका नाखटांनी बुरकितलें. आमी शिंवराजाक हैं 


20 


गिरगिरें 


सांगया, चलात.' 

सगळीं उठून शिवराजा म्हस्यात गेलीं. गाढवान सगळी 
घडणूक ताका सांगली. ढुकरीण व्हडल्या व्हडल्यान रडटाली. 
शिंवान तिका वोगी केली आनी वांस्वलाक पेट्याक घेवन येवंक 
सांगलें. 

वास्वेल पेट्याक घेवन आयले. सगळीं थय जमल्यांत तें 
पळोवन तें मनातल्यान भियेलें. बोकडेन चाडयो केल्यो म्हणपाचें 
ताका PHO, एक फावट ताणे रागान बोकडेक पळयली. ढुकरीण 
रागांन तांबडे GIO करून ताका पळयताली. आता फट उलयल्यार 
आपली धडगत ना म्हणून ताका 580. शिवान विचारचे पयलींच 
ताणे पेटो शिवा म्हऱ्यांत व्हेलो आनी म्हळे, 'म्हाराज, हो ढुकरिणीचो 
पेटो, हावें मात्सी खेळोवंक म्हणून व्हेल्लो?'' 'जाल्यार चोखून 
कित्याक व्हेलो?' म्हणटकीच तू चोरच जालें', ढुकरीणीन रागान 
फटफडत FEO. ते बरोबर शिवान म्हळे ' वास्वेला ga चुक कल्या 
तुका ward Rapa जाय. आयच्यान तुजे घोलींत ढुकरीण 
पेट्यांक घेवन रावतली.' 
आतां ढुकरिणीचो राग न्हिविल्ली. तिणे म्हळें, 'वांस्वेलबाय तुका 
म्हज्या पेट्यांवागडा खेळूक आवडटा न्हय, Au आमचे वांगडा 
घोलीत राव.' 

वास्वेलान ढुकरिणीक तकली घश्टीली. सगळ्या जनावरांनी 
खोश्येन तात्यो मारल्यो. 

गर्वान उडलो बोमाडो 


एक आशिल्लो बोमाडेकार. खंय जात्रा, फेस्तां, उत्सव आसा . 
थय तो बोमाडे लायिल्ली बडी आनी बोमड्यांची पिशवी घेवन वताली. 
एके उबे बडयेक दोन आडव्यो बडयो बांदिल्ल्यो. तरातरांचे रंगयाळे 
बोमाडे फुलोवन बोमाडेकार त्या आडव्या बडयांक बांढतालो. 

त्या दिसा बोमाडेकार बडयेक खुबशे बोमाडे बांदून जात्रेक 
घेवन वतालो. तो चलता तशे बोमाडे हालताले. बोमाड्यांक मजा 
दिसताली. ते खिणांत हेवटेन खिणांत data हालत एकामेकांत 
आपटताले. इतल्यांत तांबड्या बोमाड्याची नदर मळबांत भोंवपी 
कावळ्यांचेर गेली. ते उडटात तें पळोवन ताकाय वयर वयर उडत 
वचन ढिसलें. ताणे शेजारच्या निळ्या बोमाड्याक म्हळें. 'पळे रे, तो 
कावळो काय बरी उडटा. म्हाकाय SEH जाय आसलें. 'वयर उडूक 
जाय मरे तुका, मात्सो राव वाच्याक येवंदी. तो तुका जाय तितलो 
वयर व्हरून भोंवडावन हाडटलो.' निळ्या बोमाड्यान म्हळें. E वारी 

कित्याक जाय? ही मात्सी सुताची गांठ सोडल्यार पुरो. हांव पळे 
मागीर खंय खंय भोंवता तो.' हेर बोमाडे ताच्या पिशेपणाचेर हांसले. 
एकल्यान ताका म्हळें, 'आरे पिशा, वारो आमकां हुबयता म्हूण आमी 
हुबतात. वारो ना जाल्यार तूं जमनीर पडटलो.' 
'वोगी राव, वाऱ्याक इतली माथ्यार घेवपाची गरज ना. वारो 
नासतनाय हांव Sew शकता.' वारो पिपळाच्या पाना वांगडा 
खेळटाली. ताणे बोमाड्याचें उलीवप आयकलें. ताका सारकी बुद्द 
शिकोवपाचो विचार वाऱ्यान केलो. 
इतले म्हणसर एक भुरगो बोमाडे घेवंक आयलो. ताचें नांव आसले 
मोहीत. ताणे ज्युस्तच तांबडी बोमाडी घेतलो. बोमाड्यान खेळत 
खेळत तो मात्सी मुखार पावलो. तो एकलो आसासी करून 
बोमाड्यान ताका उलो केली. ‘Aleta.’ 'मोहितान कच्च करून आंग 
काडलें. 'बाब, मोहीत भियेवं नाका, हांव बोमाडो उलयतां. म्हाका 
वयर मळबांत फिरूक जाय. मात्शैं म्हजे सूत सोड ' 

बोमोडो उलयता तो पळीवन मोहिताक मजा दिसली. ताणें 
उडयो मारीत FEO, 'बोमाड्या म्हाकाय मळबांत भोवन दिसता. पूण 
आमी कशे वतलें? वारो कांय ना.''छे.. वारो? जाय कित्याक तो. 
चल घट धर म्हज्या सुताक. हांव तुका वयर फिरोवन हाडटा.' अशीं 
म्हणून बोमाड्यान नेट केलो. वारो म्हऱयांतच आसलो. ताणें हळूच 
बोमाड्याक आनी मोहिताक उखल्ली आनी तांकां वयर फिरोवक 
लागलो. बोमाड्याक दिसले आपणे नेट केल्ल्यान ते उडटात म्हणून. 

मोहिताक खूब मजा दिसली. ताणे म्हळें, 'बोमाड्या काय बरी 
मज येता न्हय अशें उडपाक' 'पळेलो मरे म्हजो नेट. तुका जाय तसो 
फिर॒यतां हांव. वारो नासतनाय आमी STB शकतात AY?’ 'हय, 
हय, बोमाड्या' मोहितान बेगी बेगीन सांगलें. वाऱयान दोगांयलेंय 
उलोवणें आयकलें तो हळूच पेल्यान सरली. 

ते बरोबर मोहीत आनी बोमाडी नेटान सकल येवंक लागले. 
मोहीत भियेलो ताणे किळच्यो ARCA. वाच्यान हळूच FEO, 'आतां 


23 


गिरगिरें 


सांग मोहीत तुका हांव वयर फिरयतालों काय बोमाडी?' 'वाच्या तू, 
तूंच फिरयतालो. आतां म्हाका बेगीन सकल देंवय ना जाल्यार हांव 
जमनीर आपटतलों. 

ara मोहिताची काकुळट दिसली. ताणे ताका अळंग ताचे 
बिल्डींगेच्या तेर्रासाचेर देंवयली. पांय जमनीक तेंकतर्कीच मोहितान 
हळूच दोळे उगडले. 
थंयच ताचो आजो विडी ओडीत पासयो मारतालो. मोहितान ताका 
घट वेंग मारली. वारो हांसत वतालो. थंयच आशिल्ले कॅबलाचे सत्रेक 
gua बोमाडो पिजिल्ली. 

एका रानांत खूब हरणां रावतालीं. तीं सगलीं सांगातान हागा 
थंय भोवतालीं. सकाळ जाली काय तांच्या कळपाचो मुखेली सगल्या 
हरणांक एकठांय करून खंयचे वटेन चखंक agen तें थारायतालो. 
त्या प्रमाण सगलीं हरणा वतालीं. ताचे मदीं पांच-स पिला आशिल्ली. 
तीं सामकीं मस्तीं. आपल्या कळपा बरोबर फिरचे परस हांगा थंय 
उडयो मारत फिरपाक तांकां आवडटालें. जाणट्या हरणांनी कितलेंय 
सांगल्यार लेगीत तीं तांची नढर चुकोवन जाय थंय फिरून येतालीं. 

त्या रानांत वागय रावताले. तांचेपसून हरणांक सांबाळून 
फिरचें पडटालें. तांचो मुखेली आनी चार - पांच हरणा कान उबे 
करून वागाची Yo घेत रावतालीं. वागाची मात जरी सुलूस 
लागली जाल्यार तो एके तरेन आवाज करतालो. ते बराबर सगलीं 
हरणां लिपून बसतालीं. तरीय केन्ना केन्नाय वाग ताच्यातलें एक हरण 
धरून खातालोच. 

त्याच रानात रावपी कांय बोकड्योय वागाक भियेवन 
सांबाळून फिरताल्यो. तातुंतल्या एका बोकड्याक एक दीस मेल्ल्या 
वागार्चे चामडे मेळळें. ताणे तें आगार चडयलें. तो दोन पावलां मुखार 

ओला मात. लागींच आशिल्ल्यो बोकड्यो भियेवन आइत धांवल्यो. तैं 
पळोवन बीकड्याक मजा दिसली. तो व्हडान हांसूंक लागली. हांसतां 
हांसतां ताच्या मनांत एक युक्त आयली. 

हरणां चरतात थंयच्या एका झोपा आड वचून अर्दी दिसता 
अशे तरेन des Bat रावली. ज्युस्त एका हरणान ताची फाट 
पळयली. ताका तो वागच कसी दिसली. ते बराबर ताणे खुणेची 
आवाज काडलो. सगलीं हरणां धांवलीं. बीकड्याक मजा आयली. 
आतां तो आत्र्या-पयऱ्यान हरणांक, बीकड्यांक भेशटायतालो आनी 
तीं भियेवन धांवतकच व्हडाव्हडान हांसत तात्यो मारताली. 

हरणांच्या मस्त्या पिलांक सदांच वागाक पळयन दिसतालें. 
तेचं बराबर ताची भ॑य लेगीत दिसतालो. तरी एक दीस तांणी लिपून 
वागाक पलीवपाचें थारायलें. 

जालें, हरणाचीं मस्ती पिलां लिपून बसलीं. थोड्या वेळान 
वागाचें चामडे पांगुरिल्ली बोकडी आयली. ताका पळीवन सगलीं हरणां 
धांवली. ते बराबर बीकडो व्हडाव्हडान SYS लागलो. हांसतना 
ताणे पांगुरिल्लें वागाचें चामडे सकल पडलें. ते बराबर पिलांक कळळे. 
बोकडो तांकां कसो फटयता तें. तांणी त्या बोकड्याक बुद्द 
शिकोवपाचें थारायलें. 

ढुसच्या दिसा तीं लांबचे लांब वाली घेवन लिपून रावलीं. 
वागाची कात पांगखन बोकडो आयली. सढ्चेवरी हरणांक 
धांवडायलीं आनी तो व्हडान हासूंक लागलो. ते बराबर हरणाच्या 
पिलांनी फाटल्यान वचून ताका घट धरलो आनी एका झाडाक बांढून 
घालो. 

Mal इतल्यार रावलीं नात उडयो मारत, धांवत घरा गेली 
आनी सगल्या हरणांक घेवन परत आयलीं. वाटेर तांणी सगली 
गजाल मुखेल्याक सांगली. ते बराबर सगल्या हरणांक आयलो राग. 
तांणी आनी वेळ केलो ना. त्या बोकड्याक येतिश्ट मार घालो. 
त्या मस्त्या पिलांची सगल्यांनी अपुरबाय केली. 


+ 

आळशी कावळी 


Asia तळीं खूब. उदकान Sure भरिल्लीं. तळ्या IST AA. 
तातुतय उदक. वर्सयभर उद्कान भरिल्ल्या त्या तळ्यांनी नुस्तेंय 
खूब आसतालें. शेतांतल्या, तळ्यांतल्या उदकांत बुचकळूंक, नुस्ते, 
जीव, शेळी खावक थय साबार RÁ सवणीं येतालीं. तातूंत बळारी 
चड. तळ्यांत Yoo 5 You कखन पोंवपी नुस्ते अचळय चोंचींत 
धखक TOR हुशार. 

TOR वरीच कांय मनीसय तळ्या धडेर वरांच्या वरां गरी 
उदकांत सोडून नुसतें गरीवंक बसताले. पोतीभर नुसतें मेळटकीर ते 
घरा वेताले. 

dom धडेर जायतीं झाडां आसली. ताचेर कावळे रावताले. 
तातूंत एक आळशी कावळी आसलो. ताका नुस्त्याचो घोस्त. पूण 
त्रास घेवन नुस्ते धरपाचो वाज येतालो. कीणेय तरी आयतेंच बशिल्ले 
कडेन aed हाडून दिवचें अशें ताका दिसतालें. तो बळारींक नुसतें 

गरीवप्यांक तेळीत बसताली. Dam केन्नाय गरोवप्यान aed 
dada घालतकच तें फडफडून भायर येतालें, आनी हीच संद घेवन 
कावळो तें नुस्ते फारयतालो. पूण सदां सदां गरोवप्याच्या 
पोतयेंतल्यान नुसतें कर्शे भायर येतलें ? गरोवपी साढुरतायेन नुस्ते 
पोतर्येत घालताले. 

एक दीस कावळो नुस्त्याची रुच काडीत झाडार बशिल्लो. 
वांकडी मान करून करून तो हेवटेन तेवटेन पळयतालो. इतल्यांत 
एक बळार नुसतें चोचींत धरन उडत येवन कावळी बशिल्ल्या 
झाडाच्या दुसरे खांदयेर बसली. पायांमदीं नुस्ते घट्ट धरून ती 
आपल्या लांब लांब चोंचीन नुस्ते खावंक लागली. तें पळीवन 
कावळ्याच्या तोंडांतल्यान उदक गळू लागलें. 

इतल्यांन ताच्या मनात एक युक्त आयली. तो हळूच बळारी 
फाटल्यान गेली आनी व्हडान pla 5 कांव Het. बळारीन कच्च 
करून आंग काडलें. तिच्या पायां पोंढचे नुस्ते सुटले. कावळी वाटच 
पळयताली. ताणे अचळय तें नुस्ते उखल्ले आनी पयस वचून सुशेगाद 
खाले. 

आतां ताका युक्त मेळिल्ली. तो बळारीक तेळीत रावतालो. 
नुस्ते चोचीत धरून बळारी झाडार बसल्यो काय तांकां भैश्टोवन तो 
तांचे नुस्ते फारायतालो. 

कावळो सदां सदा अशेतरेन नुस्ते फारायता तें पळोवन 
TOMS आयलो राग. सगळ्यो बळारी एकठांय जाल्यो. ताणी 
कावळ्याक बुध्द शिकोवपाचें थारायलें. ढुसच्या दिसा. कावळ्याक 
सोपेपणी काडूक Bad न्हय, अशे तरेन कांट्या झोंपाचेर ताणी नुस्ते 
व्हरून दवरलें. जाले, कावळी तांकां तेळीत आसलो. तो हळूच उठून 
झोंपार बसलो. ताणे नुस्त्याक चोंच लायल्या थंय आसा सगळ्यो 
बळारी येवन ताचे आशी कुशीक बसल्यो. आपल्या लांब लांब चोंचीन 
ताका चोंचावक लागल्यो. ते बरोबर कावळ्याचेर आयलो आकांत. 
तो व्हडा व्हडान रडत तांची माफी मागूं लागलो. 'म्हाका सोडात, 

म्हाका मारनाकात, चुकलों, चुकलों परतून para तुमचें ard 
चोरचोंना.' 

कावळ्याची आरड आयकून बळारी मात्सो रावल्यो. एके 
बळारीन ताका FEO, + पळे कावळ्या, आज तुका आमी सोडटात. 
पूण परत ard Gd ढुसऱयाक फटोवन ताचें नुस्ते खाऊ जायना. तू 
नुस्ते धर तू खा. कश्ट केल्यार फळ मेळटा.' 'बरें आसा.. बरें आसा' 
म्हणत कावळ्यान थंयच्यान धाव माल्ली. 


+ 

खाया 


सारा एक सोबीत बावली कशी. ताचो पप्पा, दाढू ताका 
बावलीच म्हणटाले. साराचो सभावय म्होवाळ. सगळ्यांकडेन मोगान 
वागतालें. 

मम्मा, पप्पा, ढादू हांच्या गोपांत खेळत खेळत सारा व्हड 
जालें. सगळ्यांच्या मीगाची बावली आतां शाळेंत वचूंक लागली. 
शाळेंत खूब भुरगीं पळोवन सारा खोशी जालें. ताका खेळूक खूब 
भुरगीं मेळिल्लीं. तें जण एकल्याकडेन बसून गजाली करताले. 
कोणाक कितेंय जाय ताका आदार करतालें. शाळेंत नवीं भुरगीं 
येतालीं, तीं जर रडूं लागली, जाल्यार सारा ताका कितले बेगीन 
फुसलायतालें. सारा शाळेंतय सगळ्यांच्या मोगाचें जाल्ले. तें एक दीस 

जरी शाळेंत आयले ना, जाल्यार ताच्या शिक्षकांक लेगीत ताची याद 
येताली. 

एक दीस कितें जालें, ARTS आयलो जोर. मम्मी - पप्पान 
रोखडेच ताका दोतोरागेर cect. DIE कोडू वखत घेवन लेगीत ताचो 
जोर देवलो ना. जोराक लागून ARIS उलोवक जाय नासले. 
खावंक - Gas जाय नासलें. तें न्हिढून रावतालें. दोळ्यातल्यान 
बुळू बुळू GH गळयतालें. 

दोतोरान ताका हॉस्पीटलांत घालपाक लायलें. थय हळू हळू 
साराचो जीर गेलो. पूण सारा उलयनासलें. जेवणखाण घेय नासले. 
दोतोरान साराच्यो सगळ्यो तपासण्यो eal. सारा सामकें बरें 
आसले. “जाल्यार तें उलयना, खायना कित्याक?' दोतोराकय 
प्रस्न पडलो. त्या दोतोरान ढुसच्या दोतोराकय विचारलें. ताणी 
ARTS तपासतकर ताका कळळे, 'ताणें मनांत भय घेतला ताका 
लागून तें उलयना. ताका घरा धाडल्यार, हळू हळू तें उलयतलें.' 
ताणी साराच्या पप्पाक तशें सांगलें आनी साराक घरा धाडले. 

घरा येतकर वाड्यावेले ताचे इश्ट, इश्टिणी, ताच्या दाढुचे sec 
ताका मेळूक येताले. तीं ताका गजाली सांगताली, ताचे कडेन किते 
किर्ते उलयतालीं, पूण सारा एके नदरेन ताका पळयत रावतालें. 
आता ताच्या तोंडाचेर वेगळे वेगळे भाव येताले. तें हांसच्या दोळ्यानी 
ताका पळयतालें, IN वतकर ताचे दोळे परत उदास जाताले. 

एक दीस ताचो सर ताका मेळूक आयलो. ताणे ताका खूब 
गजाली सांगल्यो, विनोद सांगले. त्या त्या वेळार ताच्या तोंडार 
जावपी बदल सराक कळळी. दुसरे AU सर ताच्या वर्गातल्या ताच्या 
Se इश्टिणीक घेवन आयलो. ताका पळोवन साराचे दोळे 
लिकलिकले, ताणे उलोवपाचो लेगीत यत्न केली. पूण ताचे फकत 
ओंठ BIg}. उतरा भायर आयलीं नात. 
तें पळोवन सरान किते तरी मनांत थारायलें. साराच्या GIES आनी 

मम्मी पप्पाकय ताणे आपली युक्त सांगली. कामा वांटून दिलीं. 
ढुसच्या दिसा साराच्या वर्गातल्या भुरग्यांक घेवन सर मळार 
आयलो. थंय सारा, ताचो ढाढू आनी मम्मी, पप्पा पयलींच येवन 
झाडाच्या पेडार बशिल्ले. भुरग्यांक थंय आयिल्ले पळोवन साराचे 
दोळे लिकलिकले. ताच्या तोंडारय हासो फाकली. 

थोडोवळे साराकडेन उलोवंन भुरगीं रिंगानी खेळूक लागलीं. 
तीं मुढ्ढमच रींग सारा वटेन उडयतालीं. पयलीं सारा वोग्गी रावले. 
मागीर तें हात मुखार काडून धरु लागले. आनी ह्या बोवाळात तें उबें 
रावन खेळू लागलें. रींग पयस पडल्यार लेगीत धांवून वचून हाडू 
लागलें. मींच एकट्यान रींग सारा फाटल्यान आशिल्ल्या झोपा 
कडेन SSAct. सारा आनी उमेश धांवून झोपा म्हऱ्यांत गेले. 

उमेशान रिगाक हात घाल्या बरोबर सोरपान ताच्या हाताचेर 
उडी माल्ली. ते बरोबर सारान किळाच माल्ली, उमेश फाटीं सर, फाटीं 
सर. सोरोप तुका घांस मारतली.' रडरडत तें सांगू लागले. उमेश 
धांवून ताच्या म्हन्यात आयली. ताणे हांसून सांगले, ART, तो 
खेळातलो सोरोप. तुका उलोवपाक लावपा पासत सरान ही युक्त 
केल्ली.' 'आं, खरेंच उमेश म्हाका उलोवंक येता.' तेज्ञाच थंय सगळीं - 
पावलीं. सगळ्यांनी खोश्येन FEO. 'सारा, तुका उलोवंक आयलें.' 

साराच्या मम्मीच्या दोळ्यांतल्यान ढुकां व्हांवताली. सारान 
धांवून वचून मम्माक वेंग माल्ली. 


+ 

सोरपाक शिकयली बुध्द 


एका गांवांत व्हडलें तळें आसलें. ताचे देगेर जायती झाडां, 
झोपा, आसलीं. ताचेर तरेकवार सुकणीं रावतालीं. झिली झोपांनी 
कांय सावदांय रावतालीं. 
त्या तळ्यांत जायतीं नुस्ती आसलीं. तीं बळारींचीं घोस्ताची. देखून 
ताणी त्या झाडांचेरच राबितो केल्ली. तळ्यात बदकांय आसली. 
रातचीं तीं झिलीनी येवन रावतालीं. तांतल्या मिनू बदकाची ye 
बळारीकडेन बरीच इश्टागत आसली. दोगांय चडशीं सांगातान 
रावतालीं. YE JOR हांगा थंय भोवताली. थयच्यो नविदादी मिनू 
बढकाक सांगताली. 

पुटू बळार ज्या झाडाचेर घोंटेर करुन तांतयां घालताली, 
त्याच झाडा पोंदा मिनू बढ़क कांटयो पानां मांडून ताचेर तांतयां 
घालतालें. खूब फावट दोगांयकूय वांगडाच तांतयां उबोवंक sad 


33 


गिरगिरें 


पडटाले. त्या वेळा तीं दोगांय बऱ्या नेटान गजाली करतालीं. हेर 
सुकणीं मागीर तांची फकाणां करतालीं. 

'मिनू, पुटू गजाली करतना तांतयांचेर लक्ष दवरात हां, कोणय येवन 
व्हरत बी तीं.' 

'अब्बा। व्हरतली बरो कोणय आमचीं तांतयां. आमी चोंचीन 
फोडून काडटलीं तांका.' 
दीगांयनीय वांगडाच सांगचे. 

त्या वाठारांत Sa केन्नाय जानू सीरोप फिरतालो. त्या ढिसा 
YE SOR नुसतें खावंक सकयल fast. तिची घोव दाटू JOR 
वयले खांदये वयल्यान तांतयांचेर लक्ष दवरुन बशिल्ली. जानू सोरोप 
त्याच झाडाच्या दुसरे खांढयेर आशिल्लो. ताणे दिस्त तीं तातयां 
पळयलीं. ताचे जिबेक उदक आयलें. GE बळार बारीक नढ्रेचो 
ताची नदर चुकोवन तांतयां कशीं खावप? जानू सोरोप येवजूक 
लागलो. 

जानू सोरपाक युक्त मेळळी. ताणे खांद्या पोंदा रावन मोठ्यान 
आवाज केली. आवाज कसली तो सोढूक दाटू JOR है खांढये 
वयल्यान ते खांढयेर भोवून सोढू लागलो. जानू सोरोप खांढ्येच्या 
पोंढ्च्यानच सरसरीत घोंटेर आशिल्लो थय आयलो. एक तातीं ताणे ' 
बकाबक गिळळें. GAL तोंडांत घेतलें आनी खाढ्ये पोढ्च्यानच तें 
खायत खायत पळून गेलो. 

Ye बळार यों जाल्यार तिचीं ढोनय तातयां नात. ती 
व्हडाव्हडान रडली. दाटू बळाराचेर तिणे तापय काडली. तो तकली 
सकयल घालून वोग्गी रावलो. मागीर अशेच जावक लागलें. DAT 
gg बळारिचीं तांतयां ना जातालीं, केन्ना मिनू बद़काचीं, SAT आनी 
कोणाची. 

एक दीस ताणी पाळत दवरुन पळयलें. जानू सोरपच तातयां 
खाता हैं ताका HOO. ताका जानू सोरपाचो संताप आयलो. ताका 
कशी बुध्द शिकोवप? सगळ्यो बळारी आनी बढका विचार करुक 

लागल्यो. 

ढुसरे feat ताणी एक माण्णी केली. जानू सोरपाची वाट 
पळयत लिपून रावले.सढचेवरी जानू सोरोप आयलो. ताणे हेवटेन 
dada पळयले. आज कोण्ण लागीं दिसनात. तो उमेदीन ye 
बळारीच्या घोटेरांत गेलो. एक तातीं तोंडांत घेतले आनी नेटान तोंड 
धापले. भस्स करुन रेबो ताच्या तोंडांत गेलो. ताणे बक्क करुन तातीं 
भायर उडयलें. ER ताती खालें. तेय चाबतकच ताचें तोंड रेब्यान 
भरलें. सोरोप एक एक तातीं चाबतालो, बक्क करुन भायर 
उडयतालो. AM तातयांच्या कल्लांत रेबो भरून तीं घोटेरंत 
दवरिल्लीं. 

पयसुल्ल्यान पळोवपी TOR आनी बढकानी हांसून बोवाळ 
केलो. ते बरोबर सोरोप आनी थय रावलो ना. सरसरीत पळून गेलो. 
उपरांत तो केन्नाच yg बळारीची आनी मिनू बदकाचीं तातयां खावंक 
थय आयलो ना. मिनू बदक आनी YE JOR आतां तातयां घालून 
बरेभशेन आपलीं पिलां वाडयतालीं. 


+ 

सुणी म्हर्जी इश्ट 


एक आशिल्ले नफसीन. खूब खूब मस्तें. कोणाचेंय कांयच 
आयक नासलें. मनांत येता तेंच करतालें. अम्मीन जर खेळणी दिवन . 
खेळ FES, जाल्यार टी.व्ही चेर कार्टुन लावन दी म्हणटालें. टी.व्ही 
लावन ढिल्यार दोन मिनटां थंय बस नासले. रांढचे कुडींत वचून 
अम्मीची आयढ्नां घेवन खेळटालें. अम्मीक त्रास करताले. तरीय 
अम्मी ताचो खूब मोग करताली. ताका जाय तैं दिवपाचो यत्न 
करताली. 

नफसीन व्हड जातकच अब्बून ताका शाळेंत घाले. शाळेत 
खूब भुरगीं पळीवन तें खोशी जालें. पयले थोडे दीस ct वोग्गी रावले. 
ताईची, भुरग्यांची वळख घेवंक लागलें. व्हड वर्ग, ताई, व्हड व्हड 
खेळणी, हैं सगळें पळीवन तें मात्सें भियेलेंय बी. पूण थोडेच दीस. 

मागीर हळू हळू ताची सगळ्यांकडेन वळख जाली. आनी 
ताची मस्तीय सुरु जाली. अभ्यास, नाच, पदां जेन्ना ताई शिकयताली 

तेज्ञा नफसीन उमेदीन शिकतालें. अशा वेळार मस्ती बी सगळें 
विसरतालें. 

नफसीन हुशार आसलें. ताई fd शिकयता तें Aasa 
शिकतालें. ताईन बरोवंक घालें जाल्यार रोखडिंच बरोवन ताईक 
दाखयतालें. आपलो अभ्यास जाली काय कोणाक कळना ताका 
शिकयतालें. 

त्या दिसा कितें जालें, नफसिनाचो अभ्यास सगळ्याच्या 
पयलीं सोंपलो. ‘stat किर्ते करया?' नफसीन fades लागलें. 
इतल्यांत ताणे पळयलें. चिन्मयाचो अभ्यास जायत आयिल्लो. ताणे 
हळूच वचून ताची पाटी पुसून उडयली. चिन्मय लागलें रडूक. ताई 
ताच्या म्हऱ्यांत आयली da चिन्मयान ताईक Feo, 'ताई, हावे 
सगळी अभ्यास काडलोलो. नफशीन पुशलो.' ताईन Feo, ‘We 
नाका, हांव तापयतां नफसिनाक.' 

ताई नफसिना Fa गेली. तिणे पळयलें, नफसीन 
रिमाच्या हाताक धरून ताका बरोवंक शिकयतालें. तिका ताची 
तोखणाय दिसली. तिणे ताका अपुरबायेन सांगले, 'बाय नफसीन तू 
ढुसन्याक आदार करता, ही बरी गजाल, पूण चिन्मयाचो अभ्यास 
कित्याक पुसलो ? असो ढुसच्याक त्रास दिवप नासता.' 
ताई ताका तापोवचे परस अपुरबायेन समजायताली. ताचो परिणाम 
नफसीनाचेर जातालो. 

नफसीनाक जर्शे भुरग्यांक तिडावपाक आवडटालें तशेंच 
जनावराचे वाटेक वचूक आवडटालें. सुण्यांचेर फातर मारप तर ताचें 
ds घोस्ताचें काम. पूण, सुणी तीं. ताणी नफसीनाचेर राग धरिल्लो. 
नफसीन दिसल्यार लेगीत ताच्या आंगार येतालीं. 

त्या दिसा अम्मी ताका शाळेत व्हरताली. नफसिनाक 
Foret आनी सुणीं ताच्या आंगार आयली. अम्मीन ताका उखलून 
हाण्डीर घेतलें आनी सुण्यांक धांवडायलीं. त्या वेळार अम्मीक जे 

त्रास जाले ते uñas नफसिनाक वायट ढिसलें. ताणे रडून म्हलें, 
'अम्मी, म्हाका लागून तुका तास जालो न्ही, हांव कोणाक आतां 
तास कन्ना हां अम्मी.' 

अम्मीन ताचे दोळे पुसले. दुसरे दिसा शाळेंत वतना तिणे 
बिस्कुत्यो नफसिनाकडेन दिल्यो आनी सांगले, 'सुणी तुज्या लागीं 
येतनाच ह्यो बिस्कुत्यो तांकां उडय.' 

जालें त्या दिसाच्यान नफसीन सुण्यांक fed ना fed 
खावंक दिवंक लागलें. आतां सुणी नफसिनाची वाट पळयतालीं. तें 
Rad काय Aust हालयत मुखार येतालीं. 

नफसीन खोशी जालें, ताणें म्हळें, “अम्मी, आतां Bott माजीं 
इश्ट जालीं. आतां हांव कोण्णाक तास करना हां अम्मी. मागीर 
सगळीं माजीं Sve जातलीं, ना अम्मी ?' 


+ 


38 


गिरगिरें 





प्रदीप 


प्रदीप तसो सामको मस्तो भुरगो. कोणाचेंच कितेंच आयकुचो 
ना. तो घरांत अम्मीक खूब सतयतालो. फाटल्या भावंडांक 
तिडायतालो. तांच्या हातांत खेळणें आसल्यार झोमून घेतालो. मागीर 
त्या खेळण्याचे रोखडेच कुडके कुडके करून उडयतालो. शेजारच्या 
भुरग्यांकय तो खूब सतायतालो. 

असो हो सगळ्यांकच त्रास करपी प्रदीप जायतेवेळा अम्मीक 
आदार करतालो. शेजारच्या जाण्टेल्यानी किर्तेय सांगल्यार 
आयकतालो. पूण ताच्यो मस्तेचो सगळ्यांक राग येतालो. सगळीं 
ताका बरेभशेन समजायतालीं. तापायतालीं पणू, प्रदीप तो. तो 
कसोच आयकनासलो. 

तो मात्सो व्हड जातकच ताका आंगणवाडींत घाल्लो. 
थंयच्याय भुरग्यांक तो त्रास करतालो. आंगणवाडीची बाई ताच्यो 
सदांच कागाळी ताचे अम्मीक सांगतालीं. घरा येतकच अम्मी ताका 
बरोच मारताली. तितलो ढुसरे दिसा येवन तो आंगणवाडींतल्या 
भुरग्यांक मारतालो. 

तो व्हड जातकच ताका प्राथमीक शाळेंत घालो. ही शाळा 
ताका आवडली. ताका मस्ती करपाक व्हड जागो मेळिल्लो. शाळेच्या 
सपणार चडून सकयल उडयो घेवंक मेळटाल्यो. TER AR उबो 
रावून सकयल SSA ARS मेळटाल्यो. घसरगुंडी, झोपाळी हाचेर 
खेळूक मेळटालें. आतां ताची मस्तीय वाडिल्ली. धाकट्याच न्हय तर 
व्हडल्या १(रग्यांक लेगीत तो आंगणांत धुकळून उडयतालो. सपणां 
gadai मींच पांय घालून उडयतालो. 

सगळे पालक प्रदिपाची कागाळ घेवन येताले. बाईन 
प्रदिपाक तापोवन पळयलें फुसलावन पळयलें, काळखा कुडींत 
घालपाचो भय घालो. तो कित्याकच भियेनासलो. वयल्यान जल्लो 
धरून हाडून बाईकूच भिवयतालो. 
प्रदीप जितलो मस्तो तितलोच मायेस्त आसली. आपलो अभ्यास तो ° 
कितले a काडटालो आनी कीणाक कळना ताका शिकयताली. 
पूण राग आयल्यार तीच पाटी त्याच्या तकलेरय घालताली. 

बाईन शिकयल्ली ual ताका आवडटाली, काणयो 
आवडटाल्यो. ते काणयेंत आपले पढ्रचीं उतरा घालून तो काणी 
सांगतालो. अभ्यासांतली त्याची हुशारकाय बाईक आवडटाली. पूण 
ताची मस्ती कशी कमी करप हो प्रस्न तिका पडटाली. 

भुरगीं प्रदीपाक बरींच भियेतालीं. तो सांगता तें आयकतलीं. 
हाचो फायदो बाईक जाताली. भुरग्यांक वळीन भायर व्हरू जाय 
जाल्यार बाई प्रदीपाक सांगताली. तो सगळ्यांक शिस्तीन भायर 
व्हरतालो. ह्या बोवाळांत ताची मस्ती मात्सी कमी जाताली. 

एक दीस बाईक कित्याक तरी लागून ढुसरे बाई म्हन्यांत 
वचचें पडले. बाईन फळ्यार अभ्यास घालो आनी ती भायर गेली. 
प्रदीपान कितलेबेगीन आपली पाटी भरून अभ्यास काडलो. रेहानाक 
अभ्यास काडपाक वाज येतालो. ताच्या हाताक धरून ताचो अभ्यास 
काडून घेतली. आनी बाईवरी हात फाटल्यान बांढून वर्गभर भोंवून 
भुरग्यांचो अभ्यास पळोवंक लागलो. 
बाई जर वर्गात यो कोणाचोच आवाज ना. वयल्यान प्रदीप 
सगळ्यांचो अभ्यास तपासता. बाईक उमेद जाली. तिणे प्रदीपाक 
शाबासकी ढिलीं. किर्तेय काम ढिल्यार प्रदीपाची मस्ती उणी जाता हैं 
पळोवन बाई ताका मुद्दम कामाक लायताली. तितलीं ताचीं 
मारकुटेपणांय कमी जातालीं. 

एक दीस कितें जालें, शाळा सुटपाच्या वेळार शाळे भायर 
सढचेवरी पालक आयिल्ले. शाळा सुट्टकीर बाईन वळीन भुरग्यांक 
वर्गाभायर हाडलीं. मम्मा - पप्पाक पळयतकर भुरगीं वळ मोडून 
धांवलीं. सगळ्यांत पयलीं प्रदीपाक भायर धांवपाची संवय. मम्मी - 
पप्पा येवूं येवनाका तो पयलीं भायर धांवतालो. आज के-जी-च्या 
वर्गाबरोबर सगळीच शाळा सुटिल्ली. ताका लागून आज चडच गर्दी 
जाल्ली. 

सढचे संवयेप्रमाण प्रदीप भायर धावलो ताणे पळयलें 
अपरेच्या सुशांताक कोण तरी दाढ़लो घेवन वता आनी सुशांत हात- 
पाय झाडत व्हडाव्हडान रडटा. सुशांताच्या मम्मा पप्पाक प्रदीप 
वळखतालो. म्हणटर्कीर हो कोण तरी सुशांताक चोरून व्हरता हे 
प्रदीपाक कळळें. प्रदीपान किळच्यो माल्ल्यो, 'सुशांताक कोण तरी 
व्हरता, सुशांताक कोण तरी व्हरता.' 
किळच्यो मारूनच प्रदीप रावलो ना. तो ताचे फाटल्यान धांवलो. 
प्रदीपाच्यो किळच्यो आयकून तो मनीस सुशांताक उकलून घेवन 
धावू लागलो. प्रदीपाच्यो किळच्यो आयकून हेर पालक, सुशांताचो 

पप्पा आनी आया तांचे फाटल्यान धावू लागलीं. 

प्रदीप धांवपाक हुशार. ताणें धांवून वचून त्या मनशाच्या 
फाटल्यान शर्टाक धल्लो. त्या मनशान प्रदीपाक धुकलून उडयलो 
आनी नेटान धावूं लागली. मुखावयल्यान येवपी एका मनान 
प्रदीपाची आनी त्या मनशाची झटापट पळयल्ली. 'सुशांताक व्हरता' 
अशैं प्रदीपान म्हणिल्लेंय ताणें आयकलें. ताणें त्या मनशाक घट धल्लो. 
बोवाळ पळोवपी आनी दोग जाण येवन, ताणींय ताका घट धल्लो. 

Rad म्हणसर शाळेतल्यान धांवन आयिल्ली सगळी जाणां 
पावलीं. सुशांताच्या पप्पान पयलीं सुशांताक ओडून काडली. सुशांत 
रडून रडून जाम जाल्ली. मागीर सगळ्यांनी ताका बरोच पेट घाली. 
dara बाईचे लक्ष प्रदीपाचेर गेलें. ताचे तकलेंतल्यान रगत येताले 
आनी तो RAR बसून रडटालो. बाईन ताका बेगीबेगीन वेंगांत 
घेतलो. कोणाकडेन उदक आशिल्ले तें तिणें ताका Maza. 

हेवटेन सरान पोलिसांक फोन केल्लो. तेय थय पावले. att 
त्या मनशाक धरून झिपींत घालो. 

प्रदीपाचे हुशारेक लागून आज सुशांत परत मेळिल्लो. 
सगळ्यांनी प्रदीपाची अपुरबाय केली. सुशांताची मम्मी रडत आसली. 
तिणेंय प्रदीपाक वेंगेत घेतलो. RR दीस प्रार्थनेवेळार हेडबाईन | 
प्रदीपाची तोखणाय करून ताका इनाम दिलें. 


x 

